

पटना में बनेगा सूबे का सबसे बड़ा डबलडेकर फ्लाईओवर

राज्य ब्यूरो, पटना : पटना में बिहार का सबसे बड़ा डबल डेकर फ्लाईओवर बनेगा। चार जगहों पर यह फ्लाईओवर पुराने फ्लाईओवर के ऊपर से गुजरेगा। यह पुल करबिगहिया से आरंभ होकर सीधे गांधी सेतु के लिए पहाड़ी के समीप उतरेगा। इस डबलडेकर फ्लाईओवर करे निर्माण के लिए सर्वे का काम आरंभ हो गया है।

एक डबलडेकर फ्लाईओवर को है मंजूरी

बिहार में अब तक केवल बिहार में डबल डेकर फ्लाईओवर श्रेणी में अब तक केवल एक फ्लाईओवर को राज्य सरकार ने अनुमति दे रखी है। छपरा शहर में यह बनाया जाना है। कैबिनेट से पिछले वर्ष इसकी स्वीकृति मिल चुकी है।

ये है एलायनमेंट

आरंभिक सर्वे के अनुसार जो एलायनमेंट की बात है उसके तहत यह मीठापुर आरओबी के करबिगहिया छोर से आरंभ होगा। चिरैयाटांड और कंकड़बाग पुल के ऊपर से होते हुए आगे बढ़ेगा। राजेंद्र नगर व अगमकुआं फ्लाईओवर होते हुए पहाड़ी के पास गिरेगा।

आइआईटी दिल्ली और कई अन्य कंसलटेंट कर रहे काम

बिहार राज्य पुल निर्माण निगम ने शुरू कराया है सर्वे

करबिगहिया



मुख्यमंत्री के निर्देश पर हो रहा सर्वे

इस प्रोजेक्ट के आरंभिक सर्वे के संबंध में आधिकारिक तौर पर बताया गया कि मुख्यमंत्री के निर्देश पर काम आरंभ हुआ है। आइआईटी, दिल्ली व कुछ अन्य कंसलटेंट को सर्वे का काम दिया गया है। सर्वे के आधार फिजिबिलिटी रिपोर्ट तैयार की जानी है।

श्रू ट्रैफिक के लिए बनना है फ्लाईओवर

करबिगहिया से गांधी सेतु तक जिस फ्लाईओवर के निर्माण पर आरंभिक सर्वे का काम आरंभ हुआ है उसके तकनीकी पहलुओं के बारे में बताया गया कि वह दो लेन का होगा। पहाड़ी के ठीक पहले इसे नए बाईपास से भी कनेक्टिवटी मिलेगी। इससे यातायात व्यवस्था सुधरेगी।

बोरिंग रोड चौराहे पर भी फ्लाईओवर के लिए सर्वे राजधानी में बोरिंग रोड चौराहे को भी जाम से मुक्ति दिलाने के लिए वहां छोटे स्तर पर फ्लाईओवर निर्माण के लिए सर्वे का काम आरंभ हुआ है। बोरिंग रोड फ्लाईओवर के संबंध में बताया गया कि यह बोरिंग रोड हाईकोर्ट मोड़ के पास से आरंभ होगा और बोरिंग रोड चौराहा के थोड़ा आगे गिरेगा। चौराहे के पास इसका एक आर्म उत्तर की ओर बोरिंग कैनाल रोड में गिरेगा। दक्षिण में बोरिंग 6 कैनाल रोड से भी इस फ्लाईओवर पर चढ़ने उतरने व सुविधा होगी।